



MINUTI

Laqgħa tal-Kunsill Lokali Birzebbuga

8 LEGIŻLATURA

Laqgħa Numru 48

It-Tlieta, 12 t'April, 2022

Il-Kunsill Lokali ta' Birzebbuga ltaqa' bil-preżenza tas-Sindku, fl-uffiċċju Amministrattiv tiegħu li jinstab fl-indirizz "Dar Birzebbuga", Triq Santa Marija, Birzebbuga, fil-17:30h.

PREŻENTI:

Is-Sur Scott Camilleri	Sindku
Is-Sa Josette Busuttil	Viċi Sindku (Online)
Is-Sur Alex Caruana	Kunsillier
Is-Sur Joseph Farrugia	Kunsillier
Is-Sur Joe Baldacchino	Kunsillier
Is-Sur Carlo Stivala	Kunsillier
Is-Sa Doriana Portelli	Kunsilliera
Is-Sur Stanley Zammit	Kunsillier

ASSENTI B'APOLOGIJI (Skont Ordni Permanenti 14A):

Is-Sa Maria Mifsud	Kunsilliera
--------------------	-------------

ASSENTI:

Hadd

UFFICJAL PREŻENTI:

Is-Sur Jordy Brincat	Deputat Segretarju Eżekuttiv
----------------------	------------------------------

MEMBRI MILL-PUBBLIKU:

Hadd

Is-Sindku Scott Camilleri fetaħ din is-seduta u ppreseda l-laqqgħa. Fil-bidu tas-seduta, s-Sindku feraħ lill-Kunsillier L-Ing Stanley Zammit li illum ħarġet l-aħbar li kien ġie elett bħala Membru Parlamentari fuq il-ħames distrett. Dan ifisser li se jkollu jħalli postu minn Kunsillier fil-ġranet li ġejjin.

48.01: Qari tal-ittri t' apoloġija

48.01.01 Il-Kunsilliera Maria Mifsud bagħtet sabiex tiġi skużata mis-seduta tal-llum minħabba raġunijiet personali. Din it-talba ġiet aċċettata mill-Kunsilliera preżenti.

48.01.02 Is-Segretarju Eżekuttiv Rosalie Mintoff kienet informat lill-Kunsill li għal din is-seduta ma' setgħetx tkun preżenti minħabba raġunijiet ta' saħħa. Għalhekk id-Deputat Segretarju Eżekuttiv Jordy Brincat kien se jkun qed jieħu dan l-irwol għas-seduta tal-llum hekk kif mitlub mid-Dipartiment tal-Gvern Lokali.

48.02 Approvazzjoni tal-Minuti tas-Seduta preċedenti dik numru 47

48.02.01 Alex Caruana talab korrezzjoni fuq punt 47.02.01 fejn trid tinbidel minn "*iz-zona Iż-Żebbuġ*" għal "*Triq iż-Żebbuġ*"

48.02.02 Alex Caruana talab korrezzjoni fuq punt 47.06.03 fejn trid taqra "*Żieda ta' parkeġġ fi Triq il-Bajja s-Sabiħa minn Triq id-Duluri sa Triq Birzebbuġa n-naħa tal-baħar*".

48.02.03 Alex Caruana talab korrezzjoni fuq punt 47.09.03 fejn għanda tiżdied is-sentenza "*Wara diskussjoni, ġie maqbul li jiġu ordnati reflecters u ssir il-manutenzjoni meħtieġa fuq il-fanali eżistenti*".

Wara dawn il-korrezzjonijiet, fuq proponiment ta' Stanley Zammit u s-sekondat minn Alex Caruana, l-minuti ġew approvati unnanament.

48.03 Skeda ta' pagamenti u petty cash

48.03.01 Is-Sindku Scott Camilleri nforma lill-Kunsilliera preżenti dwar l-*issue* tal-kuntrattur tal-ġonna, fejn wara li kienu nħarġulu diversi *default notices* matul ix-xhur ta' Diċembru 2021, Jannar u Frar 2022, il-*contracts manager* qed jinnota titjeb fis-servizz u tagħna l-parir li ma jinqatawx flus mill-pagament. Joe Baldacchino u Stanley Zammit ma qablux li kien hemm dan it-titjeb. Is-Sindku Scott Camilleri sostna li skont il-Perit kien hemm titjeb posittiv.

48.03.02 Is-Sindku Scott Camilleri nforma li minħabba li kien kemm problema mal-bank minħabba li ma ridux issarf u ċ-ċekk lill-persuna li intbagħtet mil-Kunsill. Għaldaqstant, il-petty cash ta' Marzu ser titressaq fis-seduta li jmiss. Stanley Zammit enfasizza li l-perjodi taż-żewġ petty cashes jiġu mresqa separatament.

Fuq proponiment ta' Alex Caruana u s-sekondat minn Carlo Stivala, l-iskeda tal-pagamenti ġiet approvata unnanament.

48.04 Approvazzjoni ta' Kwotazzjonijiet

48.04.01 Is-Sindku Scott Camilleri qal li għat-talba tal-Kunsillier Joseph Farrugia rigward it-*traffic count survey*, ġew mitluba għal tliet kwotazzjonijiet u li rrispondew żewġ suppliers fejn il-kwotazzjoni "B" hija l-irhas waħda. Joe Baldacchino staqsa fejn ser isir is-*survey* b'Joseph Farrugia ippropona li għandhom isiru f'żewġ postijiet. Waħda fejn l'Alfresco Restaurant u l-oħra ftit metri 'l fuq mill-għassa tal-Pulizija. Il-Kunsilliera prezenti qablu li jmorru għal kwotazzjoni "B" f'żewġ postijiet.

48.04.02 Is-Sindku Scott Camilleri nforma li kien hemm il-bżonn li jinxtara *grass cutter machine* li jahdem bil-batterija. Ġew mitluba sebgħa kwotazzjonijiet u ntgħażlet il-kwotazzjoni "D" għall-prezz ta' €195.

48.04.03 Is-Sindku Scott Camilleri nforma li hemm il-bżonn li tinxtara żebgħa għal barra biex tintuża għall-ġnien ta' San Ġorġ, u li minhabba li d-ditta ta' żebgħa li kienet qed tinxtara qabel mhux ta' kwalita tajba, għalhekk ġie deciz li mmorru għal ditta oħra. Stanley Zammit irrimarka li fl-iskeda tal-pagamanti hemm imniżżel li diġa inxtrat żebgħa. Is-Sindku Scott Camilleri wieġeb li dik iż-żebgħa diġa ġiet uzata. Għaldaqstant, ġie deciz li mmorru għal kwotazzjoni "A".

48.05 Kommunikazzjoni tas-Sindku

48.05.01 Is-Sindku Scott Camilleri nforma li kellhu laqgħa mal-Primary Health Care, fejn meta ħarġet is-sejha għall-pubbliku fuq propjetà ġewwa Birżebbuġa biex tintuża bħala berga. Għal din il-laqgħa attendew Joseph Farrugia u Joe Baldacchino flimkien ma' tim mil-PHC biex jaraw it-tliet propjetajiet li ġew immresqa. Il-PHC ġew provduti bil-pjanti u dokumenti mitluba u nistennew decizjoni min-naħa tagħhom.

48.05.02 Is-Sindku Scott Camilleri nforma li dalwaqt ser jibda il-proċess tal-*partitions* tas-Sala tal-Kunsill.

48.05.03 Is-Sindku Scott Camilleri nforma li rigward iż-żjara tal-Qdusija Tiegħu l-Papa Franġisku, kien hemm attendenza tajba ħafna u kien hemm tifhir għal organizzazzjoni. Is-Sindku Scott Camilleri rringrazzja lill-ħaddiema kollha li pparteċipaw f'din l-attività.

48.05.04 Is-Sindku Scott Camilleri tkellem dwar it-*tenders* fejn qal li kien hemm evalwazzjoni tal-EPPS u qed nistennew li fit-23 ta' dan ix-xahar nirċievu l-evalwazzjoni finali ta' Measure 1 tal-*Artistical and Cultural Heritage* tal-Kappella.

48.05.05 Is-Sindku Scott Camilleri ta' nformazzjoni wkoll dwar Measure 4 fejn il-kuntrattur qala' xi sigar tal-jukka u ser isir laqgħa miegħu.

48.05.06 Is-Sindku Scott Camilleri qal li bdew ix-xogħolijiet tat-tarmak tal-bajja s-sabiha, li hu mixi b'ritmu tajjeb u li rigward iż-żrar, għadhom għaddejjin id-diskussjonijiet m'Infrastructure Malta.

48.05.07 Is-Sindku Scott Camilleri nforma li hemm talba biex isir beach wedding fis-26 t'Awwissu 2022, wara il-ħamsa ta' wara nofsinhar. It-talba ma' tindikax fejn u l-area u l-

hin li trid tingħalaq. Is-Sindku Scott Camilleri qal li ser jistaqsi fuqha u jinforma lil-Kunsilliera.

48.05.08 Is-Sindku Scott Camilleri nforma li rċevejna korrispondenza mill-Assoċjazzjoni tal-Kunsilli Lokali biex il-Kunsilli jerggħu jissieħbu fil-ECAD (European Cities Against Drugs) fejn il-Kunsill iħallas €250 biex jipparteċipa fiha. Il-Kunsilliera ma qablux fuq dan.

48.05.09 Is-Sindku Scott Camilleri qal li r-Regjun tan-Nofsinhar ħa jibda studju fuq il-proġett ta' *Pilot Project Care Site Collection*. Alex Caruana li attenda għal din il-laqgħa, wara li spjega kif taħdem din is-sistema qabel magħha. Is-Sindku Scott Camilleri ssuġerixxa li l-Kunsill jagħmel sottomissjoni tal-interess, imbagħad nimxu 'l quddiem minn hemm. Il-Kunsilliera preżenti qablu ma dan.

Bħalissa is-18:15h u l-Kunsillier Stanley Zammit talab sabiex jiġi skużat minħabba impenji ohra.

48.05.10 Is-Sindku Scott Camilleri avża li hemm talbiet għal *hawkers* fuq il-*promenade*. Waħda għal vann tal-gelati mil bidu ta' Mejju sa l-aħħar ta' Settembru. Hu spjega li sakemm dan ikun *hawker*, dan għandu jkollu bżonn il-permess tat-trading *licence* ta' *hawker* fejn jista jarma' għal ammont ta' ħin fl-istess post. Hu zied jgħid li l-Kunsill għandu jiddetermina dawn iż-żoni tul il-*promenade*. Hu talab lid-Deputat Segretarju Eżekuttiv sabiex jiċċirkula mal-Kunsilliera l-pjanta annessa ma' din it-talba u jekk din tiġi approvata tinbagħat no objection letter. Joe Baldacchino staqsa jekk jidhlux il-Lands Department f'dan l-ambitu. Is-Sindku Scott Camilleri spjega li l-Lands jidhlu biss fejn ikun hemm applikazzjoni għal *fixed site*. Hu kompla li se jqabba lill-Kunsillier Sandro Caruana sabiex jagħmel kuntatt mal-Perit sabiex tkun hi li tindika fejn huma l-aħjar postijiet għal *hawking spots* fi Pretty Bay, u fejn ma jkunux ta' detriment għan-nies. Dawn isiru kaxxi mal-art riservati għalihom u jkun hemm indikat il-ħinijiet li jistgħu joqgħodu fihom. Josette Busutill intervjeniet, fejn irrimarkat li l-*promenade* huma post għan-nies inkluż anzjani u tfal u li s-safety tagħhom hija prijorità. Hi staqsiet jekk hux ser ikun hemm ħlas dovut lill-Kunsill minn dawn il-*hawkers*. Is-Sindku Scott Camilleri kkonkluda li għandu jsir *meeting* mal-Perit u jsir pjan li jinkludi, il-pagamenti, dawn iz-żoni, spots, ħinijiet, aċċesibiltà, kundizzjonijiet fost oħrajn.

48.06 Mozzjonijiet u Rakkomandazzjonijiet

48.06.01 Ma kienx hemm mozzjonijiet u rakkomandazzjonijiet.

48.07 Punti mressqa mid-Deputat Segretarju Eżekuttiv

48.07.01 Id-Deputat Segretarju Eżekuttiv Jordy Brincat ressaq talba li giet mingħand il-kuntattur li jiġbor l-iskart domestiku. Dan qed jilmenta li qed isib ammont ta' skart abbandunat f'ċerti żoni u li għalkemm mhux fl-obbligu tiegħu li jiġbru, dan qed jiġbru xorta waħda. Minn din l-ittra, qed jitlob ħlas ta' €70 + VAT għal kull gurnata li jkollu gbir żejjed. Joe Baldacchino ssuġgerixxa li jitqabdu Gwardjani Lokali biex jissorveljaw is-sitwazzjoni. Alex Caruana jemmen li n-nies jiġu konxji mill-indafa meta jaraw postijiet nodfa. Is-Sindku Scott Camilleri stqarr li, t-talba tal-kuntrattur hija raġonevoli. Alex Caruana qal li jekk isir ftehim, għandu jintalab biex jingabar skart anki f'postijiet mhux

urbani waqt il-ħin tal-uffiċċju u din għanda tiġi stipulata fil-ftehim. Is-Sindku Scott Camilleri qabel ma li qal Alex Caruana u għalhekk nitolbu lill-contracts manager ħalli jtkellem miegħu.

48.07.02 Id-Deputat Segretarju Eżekuttiv Jordy Brincat ressaq proposta sabiex tinħareġ sejha għall-grad ta' Assistent Prinċipal minħabba l-volum ta' xogħol. Il-Kunsilliera prezenti qablu li tinħareġ sejha għal din il-kariga skond il-ftehim kollettiv.

48.08 Traffiku, parkeġġ, utilitajiet u servizzi

48.08.01 Josette Busutill staqsiet lIs-Sindku Scott Camilleri kif baqgħet it-talba għal linji ta' Triq F.M . Ferretti. Is-Sindku Scott Camilleri rrisponda li ser jara li jmexxi l-affarijiet ma Transport Malta.

48.08.02 Josette Busutill staqsiet dwar it-talba għal *public toilet unit* flok il-latrini ta' Wied il-Buni. Is-Sindku Scott Camilleri wieġeb li tkellem filgħodu mal-Perit tal-PWS u li ser jagħmlu rinovazzjoni ħafifa biex tkun aċċessibli għall-istaġun tas-sajf, minħabba li meta saret talba għall-kwotazzjonijiet, l-ispiza kienet ser tkun fenominali u li taqa' fi stadju ta' tender. Hu qal li ser jinbidlu s-servizzi meħtieġa b'mod u manjira li jkunu adegwati għaž-żmien tas-sajf. Fil-każ li mhux ser tkun lesta fiż-żmien stipulat, il-PWS ser jiprovdu public mobile toilets. Joseph Farrugia staqsa rigward il-proġett ta' Wied il-Buni fejn jekk dan isir, il-latrini ser jiċċaqilqu minn hemm. Is-Sindku Scott Camilleri qal li ser jipprova li jsir meeting mal-Ministru li fih irresqu l-proposta tad-ditch.

48.08.03 Josette Busutill irreferiet għal dak l-inċident tat-traffiku li sar fi Triq Żarenu Dalli ftit tal-ġranet ilu fejn karozza imqalbet u l-unika Triq għad-dħul ġewwa Birżebbuġa min-naħa ta' San Ġorġ ingħalqet. Hi staqsiet jekk tistax issir laqgħa mal-Ministru l-ġdid rigward il-proposta tal-*bypass* li ilha tissemma għal ħafna żmien. Is-Sindku Scott Camilleri qal li rigward il-*bypass* ser jipprova jagħmel laqgħa mal-Ministru l-ġdid sabiex tiġi diskussa. Joseph Farruga rrimarka li għalhekk talab li jsir *traffic count survey*, sabiex jkollna f'idejna l-ammont ta' traffiku li jgħaddi minn ġewwa Birżebbuġa. Alex Caruana qal li ma hemmx skuża li jsir pont li jaqsam il-wied għax dawn jeżistu wkoll f'lokalitajiet oħra.

48.08.04 Josette Busutill staqsiet lil Alex Caruana għaliex għadu ma sarx non-slippery fi Triq Herakles int u nieżel għal Triq Għar Dalam. Alex Caruana infurma li qed jistennew approvazzjoni shiħa minn TM.

48.08.05 Alex Caruana rrimarka dwar il-bankina ta' fejn kien hemm il-Lido Hall fi Triq Alessandru u Triq San Edwardu, fejn instabu xi intoppi waqt il-proċess tal-bini, u li din il-bankina li kellha suppost tkun għal żmien temporarju, issa ilha hekk għal żmien twil. Hu sostna li jew terġa' ssir il-bankina kif kienet oriġinali, jew jitkompla x-xogħol tal-kostruzzjoni. Kien hemm qbil li nkellmu lill-Perit Carmel Caccopardo sabiex jagħmel kuntatt mas-sid u jagħtina aġġornament dwar dan il-proġett.

48.08.06 Joe Baldacchino irrimarka li f'parti mit-Triq il-Port Hieles ħdejn ta' Felicjan, hemm biċċa twila ta' xi mitt metru li baqgħat ma ingħatatx it-tarmac. Is-Sindku Scott Camilleri rrisponda li f'dawk l-inħawi hemm problema kbira ta' drenagg. Alex Caruana

qall li hu infurmat li l-Enemalta jridu jaġġmlu *sub-station* fil-viċinanza u għaldaqstant hemm bżonn li jitqattaw ħafna toroq minn tal-madwar. Is-Sindku Scott Camilleri żied jgħid li minħabba li man-naħa tal-Country Style hemm katusi tad-drenagg antiki, u l-bini f'tal-Papa żdied drastikament, qed jinholqu ċerti problemi.

48.08.07 Alex Caruana semma li kien hemm *reserved parking bay* ta' familja partikolari fi Triq G.Garibaldi. Is-Sindku Scott Camilleri rrisponda li hemm 'il fuq minn erba' talbiet ta' communal parkings f'Birzebbuga li għadhom pendent u li jiddependu minn Transport Malta.

48.08.08 Alex Caruana issuġerixxa li l-plastic bollards li jkun hemm f'San Ġorġ, (dment li t-triq għada magħluqa minħabba l-kostruzzjoni tat-toroq), jitpoġġew fil-ġnien u mhux joqogħdu jtiru ma kullimkien.

48.08.09 Alex Caruana irrimarka li tkellem kemm il-darba ma Infrastructure Malta dwar il-linji ta' San Ġorġ li baqgħu ma sarux. Is-Sindku Scott Camilleri qal li reġa' fakkar lil-TM u li waslu sabiex isiru.

48.08.10 Alex Caruana informa li l-*one way system* tal-Qajjenza ġiet approvata. Is-Sindku Scott Camilleri talbu biex jiċċekja kemm hemm bżonn tabelli.

48.08.11 Joe Baldacchino staqsa sa fejn ser jaslu bit-tarmac fi Pretty Bay. Is-Sindku Scott Camilleri rrisponda li ser jaslu sal-għassa tal-puluzija.

48.09 Proġetti u Skemi

48.09.01 Is-Sindku Scott Camilleri ta' aġġornament dwar il-librerija, fejn ġew ordnati l-ixkaffef u għandhom jiġu installati dalwaqt.

48.09.02 Is-Sindku Scott Camilleri qal li rigward il-proċess tal-irrigazzjoni, għall-Ġnien li hemm Mistraħ San Ġorġ Preca (ħdejn il-Mużew tas-Subien) inxtara l-materjal kollhu u ser jibda jitwaħħal dalwaqt.

48.09.03 Is-Sindku Scott Camilleri qal li rigward l-*urban squares*, fejn ittiegħdu l-fondi minn tad-*Development Planning Fund*, inxtraw żewġ bankijiet bħal dawk eżistenti u inxtraw ukoll 22 bank isbaħ, ta' material aħjar u *maintenance free* għal Dawret il-Qalb Imqaddsa mill-pont tas-Shell sal-*Waterpolo Pitch*.

48.09.04 Alex Caruana qal li fis-seduti preċedenti konna approvajna biex jinxtara festun tad-dawl minn Wied il-Buni sal-Qajjenza. Is-Sindku Scott Camilleri talbu biex jiċċekja ma Anġlu rigward dan.

48.09.05 Josette Busutill staqsiet jekk irċevejniex xi ħaġa dwar l-iskema li applikajna għalija għal Jum Birzebbuga. Is-Sindku Scott Camilleri qal li din is-sena hemm l-istess ammont ta' fondi allokati bħal tas-sena l-oħra.

48.09.06 Is-Sindku Scott Camilleri qal li għadna ma rċevejna xejn minn naħa tal-Kultura. Huwa talab lil Josette Busutill biex tibagħtlu dwar il-*percussions* u tal-*culture*. Is-Sindku Scott Camilleri qal ukoll li ser napplikaw għas-*soft flooring* tal-*playing fields*.

48.10 Indafa u Ambjent

48.10.01 Is-Sindku Scott Camilleri informa li l-gurnata ta' qabel, kien hawn clean up fil-Bajja s-Sabiha mill-Agenzija Support, Ċentru ta' Hal Far u ċ-Ċentru ta' Pembroke.

48.10.02 Is-Sindku Scott Camilleri avża li hemm skedat tindif mil-*Birzebbuga Cleanup Group* għal nhar il-Hamis.

48.11 Attivitajiet

48.11.01 Josette Busutill staqsiet jekk hemmx ippjanat li jsir xi haġa għal-Karnival ta' Mejju. Is-Sindku Scott Camilleri staqsija jekk għandiex xi haġa ppjanata. Hija rrispondiet li bagħtitlu, imma ma rċevietx risposta. Hi ziedet ukoll li minħabba li saru xi tibdiliet, l-ispiza kienet ser tonqos. Is-Sindku Scott Camilleri talabha biex tiprovdilu l-informazzjoni u l-ammont tal-ispiza ħalli tiġi diskussa mal-Kunsilliera.

48.11.02 Josette Busutill staqsiet jekk il-Laboratorju tal-Paċi ta' Hal Far jagħmilx mal-konfini ta' Birzebbuga, minħabba li għanda l-ħsieb li torganizza attivita' għal Jum Birzebbuga. Joe Baldacchino irrisponda li dan jagħmel mal-lokalità taz-Żurrieq.

48.11.03 Josette Busutill staqsiet jekk hux possibli li ssir laqgħa x-xahar id-diehel dwar Jum Birzebbuga biex tiġi diskussa l-attività u jinfetħu n-nomini għal kanzunetti. Is-Sindku Scott Camilleri qalliha biex tfakru għall-aħħar ta' April biex tibda tiġi diskussa.

48.12 Kultura, Żgħażaġh u Sport

48.12.01 Carlo Stivala qal li qeda tingabar informazzjoni rigward l'iskeda tat-tournaments li l-assoċjazzjonijiet lokali għandhom għal matul is-sajf, biex jiġu evitati konflitti bejn l-assoċjazzjonijiet. Huwa zied li wara li tingabar din l-informazzjoni, hemm il-ħsieb li ssir laqgħa magħhom biex tiġi diskussa l-iskeda u jsir ftehim magħhom flimkien.

48.12.02 Is-Sindku Scott Camilleri informa li beda l-proċess għat-tiswijiet minn naħa tal-Kunsill fil-ground tal-Bajja s-Sabiha. Hu zied, li ser titwaħħal *camera* u jiġi eliminat il-katnazz u minfloku jitwaħħal serratura.

48.12.03 Is-Sindku Scott Camilleri staqsa lil Carlo Stivala jekk hux possibli li nitkelmu ma Sport Malta dwar il-*body weight exercises*. Carlo Stivala rrisponda li SportMalta ma tiehux applikazzjonijiet mingħand Kunsilli Lokali imma teħodhom mingħand assoċjazzjonijiet sportivi, u mbagħad dik l-assoċjazzjoni tuża l-apparat fejn trid.

48.12.04 Is-Sindku Scott Camilleri staqsa lil Carlo Stivala dwar il-kunċett tal-branding fil-bajja. Carlo Stivala qal li l-*basketball court* fix-xitwa jintuża bla problemi ta' xejn, imma f'istagun tas-sajf jizdiedu n-nies fuq il-bajja u jintilef il-kontrol fejn normalment ikun

hemm ammont ta' vandalizmu. Is-Sindku Scott Camilleri qal li qedin fi ftehim mal-pulizija biex ikun hemm *patrols* kontinwu u pulizija bil-klieb.

48.12.05 Carlo Stivala talab biex jinstab hin għal *Malta Wheel Chair Association*, fejn ikun hemm hin allokati għal din il-għaqda. Hu ssuġerixxa li tiwaħħal tabella, li tgħid li hin partikulari huwa riservat għal dawn in-nies b'dizabilità.

48.12.06 Carlo Stivala wera x-xewqa li li jitpoġġew il-lasti tal-*handball* mill-ġdid. Joe Baldacchino ssuġerixxa li jsir ground żgħir tal-football bit-terf għat-tfal iż-żgħar nett. Carlo Stivala ssuġerixxa li dan għandu jsir biswit il-pitch fejn hemm dik il-biċċa *bicement*. L-aħjar li ma jsirx bit-turf minhabba li bir-riħ l-istess turf jimtella kollhu ramel.

48.12.07 Carlo Stivala ssuġerixxa biex jibdew id-diskussjonijiet ma' Parks Malta minhabba *t-tennis court*, biex il-lokalità tagħna tkun kif inhi x-xewqa li jkun villaġġ Olimpiku. Hu ssuġerixxa wkoll, li jsir *badminton court* fil-Bajja s-Sabiha.

48.12.08 Carlo Stivala avża li fit-29 tax-xahar hemm attività mill-MESA b'għajjnuna lil-Marigold Foundation flimkien ma' SportMalta fejn ser isir *tournament*. Hu ssuġerixxa li ssir promozzjoni fuq il-pagna tal-kunsill

48.12.09 Carlo Stivala ssuġerixxa li għanda tinstab zona biex tintuża bħala *camping site*, fejn il-Kunsill ikun jista' jibbenifika minn xi ftit introjtu.

48.12.10 Carlo Stivala issuġerixxa wkoll li għandu jkun hemm aċċess aħjar għal Villa Rumana. Is-Sindku Scott Camilleri qal li tista tixtri biljett mill-Heritage Malta u jkollok tour f'Għar Dalam, Borg in-Nadur u l-Villa Rumana.

48.13 Materji oħra, li mhumiex imsemmija hawn fuq

48.13.01 Josette Busutill staqsiet jekk hemm xi sostituzzjoni għal-ex haddiem li halliena ftit tal-ġimgħat ilu Ronnie Borg li kien haddiem tal-*Community Workers* u li hallina. Is-Sindku Scott Camilleri wieġeb li kien ġie avvicinat id-dipartiment tagħhom, hu qallhom li kien kemm bżonn ta' persuna sostituta li trid tkun *skilled*.

48.14 Tmiem il-laqgħa u data tas seduta li jmiss

48.14.01 Is-Seduta tal-Kunsill intemmet fit-19:45h wara li giet eżarwita l-aġenda u giet aġġornata għal nhar it-Tlieta 10 ta' Mejju, 2022, fil-17:30h.

Ikkonfermati, llum it-Tlieta 10 ta' Mejju 2022.

IFFIRMATA

Scott Camilleri
Sindku

IFFIRMATA

Jordy Brincat
Deputat Segretarju Eżekuttiv